

19 ta' Jannar, 1953.

Imhallfin :

Is-S.T.O. Dr. L. A. Camilleri, LL.D., *President*;

L-Onor. Dr. A.J. Montanaro Gauci, LL.D.

L-Onor. Dr. W. Harding, B.Litt., LL.D.

Joseph Mizzi ne. *versus* Carmelo Mallia ne.

**"War Damage Commission" — Appell —**

**"Determination" — Art. 24 (6) ta' l-Ordinanza III ta' l-1943.**

*Appell minn deċiżjoni tal-War Damage Commission jista' jsir meta dik id-deċiżjoni tkun "determination"; u biex tkun "determination" dak il-pronunċjament irid ikun finali.*

*Jekk id-deċiżjoni tal-Kummissjoni tkun giet komunikata lill-"claimant" f'termini li juru li dik id-deċiżjoni għadha soġġetta għal reviżjoni da parti tal-Kummissjoni, dik id-deċiżjoni mhix finali, u mhix "determination"; u għalhekk ma hemmx appell minn dik id-deċiżjoni. Jekk isir appell minn deċiżjoni simili, dak l-appell huwa irritu u null.*

Il-Qorti, — Rat ir-rikors ta' Joseph Mizzi ne., li fih esponenta illi bi "claim" No. 25563/876/45 l-esponent informa lill-Commission li bil-ħidma tal-ghadu l-fond "Muscat Garage", Gżira, ta' proprietà tiegħu, kien sofra "serious damage but worth repairing", u ddeskriva, skond kif kienet teżiġi l-Form I.....;

Illi d-deċiżjoni tal-Commission hi ta' aggravju għall-esponent, u għalhekk dan qiegħed, skond il-liġi, jagħmel appell minnha lil din l-Onorabbli Qorti;

Illi l-Kummissjoni ħadet deċiżjoni illegali fuq żewġ punti, u kisret l-Att No. III ta' l-1943, għar-raġunijiet li ġejjin:—

*Omissis:*

Rat ir-risposta ta' l-appellat Mallia nomine fol. 82, li fiha dan issollewa l-eċċezzjoni ta' l-inappellabilità tad-deċiżjoni tal-Commission, peress li dik id-deċiżjoni tirrigwarda biss kwistionijiet ta' faġt, u mhux pont tal-liġi.....;

Trattat l-appell, ikkunsidrat;

Illi mill-art. 24 (6) ta' l-Ordinanza III ta' l-1943 jidher li l-appell lil din il-Qorti jsir minn "determination" tal-Commission;

Illi, biex tissejjaħ "determination", jeħtieġ li tkun "fi-

nalii. Dan l-ahbar, dan il-pont gie kunsidrat mill-Qorti Ingliża ("Chancery Division", sedenti Mr. Justice Vaisey) in re 56 Denton Road, Tinchendam (ara r-rivista legali "The Solicitor", Vol. 19, no. 12, p. 277) l'appell mid-deċiżjoni tal-War Damage Ingliża; u ntqal hekk:— "Where Parliament has conferred on a body such as the War Damage Commission the duty of deciding or determining any question which affected the rights of the subject, any decision or determination which might be communicated to the subject 'in terms which were not expressly preliminary or provisional', was final and conclusive....." Fil-każ kunsidrat mill-Qorti Ingliża ma kien hemm xejn li jindika li d-deċiżjoni kienet preliminari jew provvizorja. Għall-kuntrarju, fil-każ preżenti, fid-dokument fol. 47 li bih giet komunikata lill-appellant id-"determination" tal-Commission, minnu issa impunjata, id-"determination" giet komunikata f'termini li kienu "expressly preliminary or provisional"; għaliex f'dak id-dokument intqal appuntu dan..... "and if you wish to submit reasons showing cause why such reduction should not be made, you should submit such reasons in writing at an early date for consideration by the Commission". Dawn il-kliem juru biċ-ċar li d-"determination" tal-Commission ma kienetx finali, u "ex admissis" l-appellant, qabel ma intavola dan l-appell lil din il-Qorti, ma rrikorriex lill-Commission, bis-saħħa ta' dik ir-riżerva, għar-reviżjoni ta' l-"assessment";

Illi hu ovvju li din il-Qorti ma tistax tiegħu konjizzjoni ta' "determination" li ma hijiex għalhekk finali. Dan anki il-interessi ta' l-istess appellant, li jista' jirrikorri lil din il-Qorti biss fuq pont ta' dritt, mentri, jekk jerga' jirrikorri lill-Commission, jista' jissottometti r-raġunijiet tiegħu għar-reviżjoni anki fuq kwistjonijiet ta' fatt; apparti l-konsiderazzjoni li hu impolitiku li din il-Qorti tikkunsidra bħala "kwistjoni" dik li, jekk tintalab ir-reviżjoni tagħha b'suċċess, tista' wara kollox ma tkun kwistjoni xejn:

Għalhekk il-proċedura hija intempestiva;

Għal dawn il-motivi:

Tiddikjara r-rikors irritu u null, u bħala tali tirrespingi: bl-ispejjeż kontra l-appellant.